



அம்முண்டியில் வேலூர் கூட்டுறவு சர்க்கரை ஆலையில் கரும்பு அரவை!

அமைச்சர்கள் துரைமுருகன் - ஆர்.காந்தி துவக்கி வைத்தனர்!

வேலூர், டிச. 16 - வேலூர் மாவட்டம், அம்முண்டியில் வேலூர் கூட்டுறவு சர்க்கரை ஆலை உள்ளது. இதன் கரும்பு அரவை துவக்க விழா மாவட்ட ஆட்சியர் குமாரவேல் பாண்டியன் தலைமையில் நடந்தது.

இதில் தமிழக நீர் வளத் துறை அமைச்சர் துரைமுருகன், கைத்தறி துறை அமைச்சர் காந்தி ஆகியோர் கரும்பு அரவையை துவங்கினார்கள். இதில் கூட்டுறவு சர்க்கரை ஆலை இணை பதிவாளர் நர்மதா மற்றும் சட்டமன்ற உறுப்பினர்கள் ஆங்காடு ஜெ. எஸ். ஈஸ்வரப்பன், குடியாத்தம் அமலுவிஜயன் உள்ளிட்டோர் பங்கேற்றனர்.

இதில் திரளான விவசாயிகள் பொதுமக்கள் தொழிலாளிகள் கலந்து கொண்டனர்.

பின்னர் கழக பொதுச் செயலாளர், நீர் வளத் துறை அமைச்சர் துரைமுருகன் செய்தியாளர்களிடம் கூறுகையில், கவர்னர், முதல்வரை பேச்சு வார்த்தைக்கு அழைத்தாரா, இல்லையா என எனக்கு தெரியாது. சென்னை சென்ற பின்னர் தான் தெரிய வரும். நீண்டகாலமாக நீர் நிலையை உருவாக்க தேடி வருகிறோம். சென்னையில் ராமன்சேரியில் பெரிய டேம் கட்டலாம். ஆனால் ஊர் மக்கள் அங்கு அளக்

கச் சென்றால் எதிர்ப்பு தெரிவிக்கின்றனர். ஆகவே பூண்டி மற்றும் செம்பரம் பாக்கம் ஏரியின் கொள்ளளவை ஒருஅடி உயர்த்த உள்லோம். நீதிமன்ற உத்தரவுக்கு பின்னர் அதிக நீர் நிலை ஆக்கிரமிப்புகளை அகற்றியுள்ளோம். ஆனால் அங்கு இருக்கும் மக்கள் அகற்றவிடாமல் தடுக்கின்றனர். அவர்களுக்கு வேறு இடம் வழங்காமல் அவர்களை எப்படி காலி செய்ய முடியும்.

அரசியல் தலையீடும் உள்ளது. ஊர் மக்கள் தலையிட்டாலும் ஆக்கிரமிப்பை அகற்ற முடியவில்லை. பாராளுமன்றத்தில் நேற்று முன்தினம் இருவர் அத்துமீறி

துணிந்து குதித்துள்ளனர். உள்ளே எப்படி புகைக் குண்டைக் கொண்டு சென்றார்கள் என தெரியவில்லை. ரூ.6 ஆயிரம் புயல் நிவாரணம் தகுதி பார்த்து கழிப்பதாக எப்படி சொல்வது குறித்து கேட்டதற்கு, அவர் எதையாவது சொல்வார் என கூறினார்.

நிகழ்ச்சியில் பொதுக் குழு உறுப்பினர் தயாநிதி, மாநகராட்சி துணை மேயர் எம். சனில் குமார் காட்பாடி ஒன்றிய செயலாளர்கள் எஸ்.தணிகாசலம், எஸ்.சரவணன், சி. ரவி, கருணாகரன் மற்றும் கழக நிர்வாகிகள் கலந்து கொண்டனர்.

நெடுஞ்சாலைத் துறையில் - 10 கோட்டங்களில்

கருணை அடிப்படையில் 10 பணியிடங்களுக்கான பணி நியமன ஆணைகள்!

அமைச்சர் எ.வ.வேலு வழங்கினார்!

சென்னை, டிச.16 - சென்னை தலைமைச் செயலகத்தில், பொதுப்பணிகள், நெடுஞ்சாலைகள் மற்றும் சிறு துறைமுகங்கள் துறை அமைச்சர் எ.வ.வேலு, நெடுஞ்சாலைத்துறையில், பணியின்போது, இறந்த பணியாளர்களின் வாரிசுகாரர்களுக்கு கருணை அடிப்படையில் பணிநியமன ஆணைகளை வழங்கினார்

கள். நெடுஞ்சாலைத்துறையில், பணியின்போது மறைந்த ஈப்பு ஒட்டுநர், சாலைப் பணியாளர்கள் மற்றும் அலுவலக உதவியாளர்களின் வாரிசுகாரர்களுக்கு கருணை அடிப்படையில், 10 கோட்டங்களில் பணி நியமனத்திற்கு தெரிவு செய்யப்பட்ட, 2 இளநிலை உதவியாளர்கள் மற்றும் 8

அலுவலக உதவியாளர்கள் பணியிடங்களுக்கான பணி நியமன ஆணைகளை, நேற்று முன்தினம் (14.12.2023) சென்னை, தலைமைச் செயலகத்தில், பொதுப்பணிகள், நெடுஞ்சாலைகள் மற்றும் சிறு துறைமுகங்கள் துறை அமைச்சர் எ.வ.வேலு வழங்கினார்கள்.

இந்நிகழ்வின் போது, நெடுஞ்சாலைகள் மற்றும்

சிறு துறைமுகங்கள் துறை அரசு கூடுதல் தலைமைச் செயலாளர் பிரதீப் யாதவ், நெடுஞ்சாலைத்துறை முதன்மை இயக்குநர் திருமதி.ந.சாந்தி மற்றும் நெடுஞ்சாலைத்துறை தலைமைப் பொறியாளர் கட்டுமானம் மற்றும் பராமரிப்பு ஆர்.சந்திரசேகர் ஆகியோர் கலந்து கொண்டனர்.

பண்பாட்டு அமைப்புகளை வளர்த்தெடுக்க

ஒன்றிய அரசிடம் நீண்ட கால திட்டங்கள் ஏதேனும் உள்ளதா?

மக்களவையில் டாக்டர் எஸ். ஜெகதிரட்சகன் கேள்வி!

புதுடெல்லி, டிச.16 - திராவிட முன்னேற்றக் கழகம், அரசு கோணம் நடாடாளுமன்ற உறுப்பினர், டாக்டர் எஸ். ஜெகதிரட்சகன் மக்களவையில், பண்பாட்டு நிறுவனங்களை காப்பாற்றவும், பண்பாட்டு அமைப்புகளை வளர்த்தெடுக்கவும், ஒன்றிய அரசிடம் ஏதேனும் நீண்டகாலத் திட்டங்கள் உள்ளதா? என்றும் அதன் விவரங்களை உறுப்பினர்களுக்கு தெரிவிக்க இயலுமா? என்று ஒன்றிய அரசின் பண்பாட்டுத்துறை அமைச்சர் கிஷன் ரெட்டியிடம் விரிவான கேள்வியை எழுப்பினார்



இது குறித்து கலந்து விவாதிக்கப்பட்டது என்றும், காசி பண்பாட்டு முன்னேற்பாடுகள் என்ற தலைப்பின் கீழ், பண்பாட்டுக்கூறுகளை வளர்த்தெடுக்கவும், மேம்படுத்துவதற்கான முயற்சிகள் குறித்தும் விரிவாக ஜி20 மாநாட்டில் விவாதிக்கப்பட்டு முக்கிய முடிவுகள் எடுக்கப்பட்டது என்றும், யுனெஸ்கோ, ஐக்கிய நாடுகள் சபையின் வர்த்தகம் மற்றும் வளர்ச்சி நிறுவனம் ஆகியவற்றுடன் இணைந்து செயல்பட்ட திட்டப்பட்டுள்ளது என்றும், அமைச்சர் மக்களவையில் தெரிவித்தார்.

மேலும், பாட்டியாலா, நாக்பூர், உதயபூர் வாரணாசி, கொல்கத்தா, திமாபூர் மற்றும் தஞ்சாவூர் ஆகிய ஏழு இடங்களின் அமைந்துள்ள பிராந்திய பண்பாட்டு மையங்களின் மூலம் இந்தியாவின் அனைத்து கலை அம்சங்களையும், கலைக்கூறுகளையும், மக்களின் மத்தியில் வளர்த்தெடுக்க தேவையான அனைத்து நடவடிக்கைகளையும் ஒன்றிய அரசின் பண்பாட்டுத்துறை மேற்கொண்டு வருகிறது என்றும், ஒவ்வொரு ஆண்டும் பிராந்திய பண்பாட்டு மையங்களின் உதவியுடன், 42-க்கும் மேற்பட்ட பிராந்திய விழாக்களை பல்வேறு நகரங்களில், நடத்தி வருவதுடன், கலைஞர்களின் வாழ்வாதாரத் திற்கான வகையில், இளம் கலைஞர்களை ஊக்குவித்தல், கலைக்கிராமங்கள், தேசிய பண்பாட்டு விழாக்கள் போன்ற பல்வேறு திட்டங்களை செயல்படுத்தும்

ருத்தி வருகின்றன என்றும், மேலும், பயிற்சி வகுப்புகள், பொருட்காட்சிகள், மகாநாடுகள், கருத்தரங்குகள், ஆகியவற்றில் கலைஞர்கள் பங்களிப்பு உறுதி செய்யப்பட்டு பிராந்திய கலைஞர்களின் வாழ்வாதாரத்தை பெருக்க தேவையான அனைத்து முயற்சிகளையும் ஒன்றிய அரசின் பண்பாட்டுத் துறை எடுத்து வருகிறது என்றும்,

ஜவகரன் துறையில் கைத்தொழில் வளர்ச்சி ஆணையரின் வழிகாட்டுதலின்படி இந்திய கைத்தொழில் கலைஞர்களின் வாழ்க்கையை மேம்படுத்த தேவையான திட்டங்களையும் ஒன்றிய அரசு நிறைவேற்றி வருகின்றது என்று, பண்பாட்டுத் துறை அமைச்சர் கிஷன் ரெட்டி, மக்களவையில் தி.மு.க. அரசுக்கான நாடாளுமன்ற உறுப்பினர் என். ஜெகதிரட்சகன் எழுப்பிய கேள்விக்கு விரிவான பதிலை அளித்துள்ளார்.

எல்லையில்லாத மழை வெள்ளம்! அல்லல் அகற்றும் அரசு!

கெடுப்பதா உங்கடோர்க்குச் சார்வாய்மற்றாங்கே எடுப்பதா உம் எல்லாம் மழை (15)

என்பது அய்யனின் திருக்குறள். முதன்மையாக எடுப்பதைச் சொல்லாமல் கெடுப்பதைச் சொல்லி இருக்கிறார் குறளாசான். கிராமங்களில் சாதாரணமாக ஒரு பழமொழி “பேய்ஞ்சும் கெடுக்கும் ஓஞ்சும் கெடுக்கும் மழை” என்பர். மழையின் காலங்களின் கணக்கே இது தான்!

சென்னையிலும் சுற்றுப்புறங்களிலும் சென்ற 3ஆம் நாள் இரவில் இருந்து 4ஆம் நாள் இரவு முழுவதும் பெய்த மிக்ஜாம் புயல் மழை சென்னை நகரையே எல்லையில்லா அல்லுக்கு உட்படுத்திவிட்டது. சென்னைக் கடல் கூட இந்த மழை வெள்ளத்தை எவ்வாங்க மறுத்து விட்டது. அந்த அளவுக்கு மிகை மழை.

புறநகர்ப் பகுதிகளிலெல்லாம் உள்ள தெருக்கள் அனைத்தும் குளங்கள் போல் ஆகிவிட்டன. ஒவ்வொரு இல்லத்துள்ளும் பெரும் பகுதி தரைத் தளங்களின் மேல் மட்டுமல்ல, முதல் மாடி வரையும் நீர் வெள்ளம் புழுந்து விட்டது. மக்களின் கண்ணீர் வெள்ளம், புயல் மழை வெள்ளத்தோடு போட்டி போடுமளவுக்குத் துன்ப துயர்கள் மீக்கெழுந்துள்ளன.

யுளம் குடியிருக்கும் சாலிகிராமம் பகுதியில் அரசு முன்பே நீர் தேங்காமல் வெளியேறுமாறு வடிகால் வசதி செய்யப்பட்டுள்ளதால் எவ்வளவு மழை பெய்தாலும் வடிந்து போகும்.

ஆனால், இந்தப் பெருமழையில் இரவு இரண்டு மணிக்குக் குளியலறை நீர் செல்லும் வழியிலிருந்து நீர் வர ஆரம்பித்தது. யானும் இரவு இறைத்து இறைத்துப் பார்த்து இளைத்து விட்டேன். அகவை என்பத்தொன்பது. உடம்பு கொஞ்சம் இளமையாக இருப்பதால் தாக்குப் பிடிக்க முடிந்தது.

சிறிது நேரத்தில் பார்த்தால் வீட்டுக்குள் வாசல் வழியில் தண்ணீரும் வர கீழே வைத்தி

ருந்த புத்தகங்களெல்லாம் நீர் மேலியது. வேதனையாக இருந்தது. ஒன்றும் செய்ய இயலா நிலையில் படுத்திருந்த கட்டில் மேலேயே ஐந்தாம் தேதி காலை வரை பெருஞ்சோதனைகளை ஏற்றேன். பின்பு அரசு முன்பு வடிகால் வசதி செய்யப்பட்டிருந்ததால் நீர் வடிந்தது.

இதை எதற்காகக் குறிப்பிடுகிறேன் என்றால் அரசு வடிகால் வசதி படைத்திருந்த பகுதிகளிலேயே இந்த நிலை என்றால், புறநகரத்தில் பல இடங்களில் நீர் தங்கும் தாழ்வுப் பகுதிகளில் வீடுகட்டி வாழும் பகுதிகளில் நிலையைச் சொல்ல வேண்டுமா?

இந்தப் புயல் வெள்ளத்தின் தாக்குதலைத் தடுப்பதற்காகத் தமிழக அரசு முன்பே போதிய முன்னெச்சரிக்கை தந்துள்ளது. அரசுத் துறை இயக்கங்கள் அனைத்தும் முடுக்கிவிடப்பட்டன.

நம் மாண்புமிகு முதன்மை முதல்வர், அனைத்துத் துறை அதிகாரிகளுக்கும் வெள்ளப் பாதிப்பு பணிகளை உத்வேகமாக மேற்கொள்ள வலியுறுத்திக் கொண்டே இருந்தார். சென்னை நகரத் தந்தை, அமைச்சர்கள், அதிகாரிகள், தூய்மைப் பணியாளர்கள் எல்லாம் களத்தில் இறங்கி இரவு பகலாக ஊணுறக்கமின்றி அதிகாரிகளோடு, மக்கட்கு அனைத்துத்



தேவைகளையும் செய்து கொண்டுள்ளனர். உண்பொருள், மின் விநியோகம் தேவைக்குரிய உதவிகள் அனைத்தும் இடைவிடாது வழங்கப்பட்டு வருகிறது. நீர்த்தேக்கங்களிலிருந்து திட்டமிட்டு நீரை வெளியேற்றி மேலும் பெரு வெள்ளப் பெருக்கு தடுக்கப்பட்டுள்ளது.

நம் முதல்வரை வெள்ளப் பெருக்குள்ளப் பகுதிகளுக்குச் சென்று ஆய்வு செய்து, உதவிகளை வழங்கி வருகிறார். மக்களோடு மக்களாக நம் மாமுதல்வர் மு.க.இஸ்டாலின் கண்ணைய ராமல் காப்புக் கடும் பணி செய்கிறார்.

ஒன்றிய அரசிலிருந்தும் மாண்புமிகு நம்பிரதமர் மோடி அவர்கள் பாதுகாப்பு அமைப்பு அமைச்சர் இராசநாத் சிங்கை நேரில் அனுப்பி வைத்து, அவரும் வந்து வெள்ளப் பகுதிகளைப் பார்வை யிட்டு நம் முதல்வரைச் சந்தித்து, மக்கள் துயர் தீர்க்கும் போதிய நிதியுதவிகளை தருவதாக வாக்குறுதி அளித்துள்ளனர். வாக்குறுதியை தேவைக்கேற்ப செயலுறுதி செய்ய வேண்டும்.

எனவே, இந்தத் தாளாத துன்ப, துயர நிலையில், போதிய நடவடிக்கைகள் எடுத்து, மக்களின் உயிர் காத்த முதல் வரையும் அரசையும் பாராட்டா விட்டாலும் குறை சொல்லி அரசியல் செய்யாமல், பொறுப்புணர்வோடு வெள்ளத்தில் மக்கள் படும் பாட்டை நினைந்து, அனைத்துக் கட்சியினரும் ஒற்றுமையோடு, செயலாக்கம் காண வேண்டும்.

தன்குற்றம் நீக்கியுறர் குற்றம் காண்கிறபின் என்குற்றம் ஆகும் இறைக்க (குறள் 436)

என்ற அய்யனின் வாக்குப்படி, இப்போது குறை கூறுபவர்கள், அவர்கள் ஆட்சிக் காலத்தில் என்ன செய்தார்கள், எப்படி நடந்தார்கள் என்ற தன் குற்றத்தை உணர்ந்து நியாய நேர்மையோடு அரசோடு இணைந்து நம் மக்கள் அல்லலைத் தீர்க்குமாறு அரசுக்கு ஒத்துழைப்பு நல்க வேண்டும். நாம் என்னதான் தக்க முன்னேற்பாடுகளைச் செய்தாலும் இயற்கை வலிது இந்த இயற்கைச் சீற்றங்களிலிருந்து மக்கள் வாழ வருமுன் காப்போம் திட்டங்களை மேற்கொள்ளும் நம் தமிழ்நாடு முதல்வர் முயற்சிகள் வெல்லட்டும்! மக்கள் முதல்வரின் மாந்த நேயத்தைக் கண்ணைய ராக் காக்கும் பணியைக் காலமெல்லாம் சொல்லட்டும்!



தேனி வடக்கு மாவட்டம் பெரியகுளம் சட்டமன்ற தொகுதிக்கு உட்பட்ட ரத்னா நகரில், புதிய நிறுத்தல அமைக்கும் பணியை சுவனகுமார். எம்.எல்.ஏ. துவக்கி வைத்தார். உடன் தேனி வடக்கு ஒன்றிய செயலாளர் தேனி ஊராட்சி ஒன்றிய சேர்மன் சக்கரவர்த்தி, மாவட்ட இளைஞரணி துணை அமைப்பாளர் பரணிஸ்வரன் மற்றும் கழக முன்னோடிகள் அரசு அதிகாரிகள் கலந்து கொண்டனர்.



விருதுநகர் அரசு போக்குவரத்து கழகத்தில் தொ.மு.ச. புதிய பணி மனையினை சட்டமன்ற உறுப்பினர் ஏ.ஆர்.ஆர் சீனிவாசன் திறந்து வைத்தார். உடன் அரசு போக்குவரத்து தொ.மு.ச. மாவட்ட பொதுச் செயலாளர் ராஜ செல்வம், விருதுநகர் நகரச் செயலாளர் எஸ்.ஆர்.எஸ். தனபாலன், நகர்மன்றத் தலைவர் எஸ்.ஆர்.எஸ்.மாதவன், ஒன்றிய சேர்மன் சுமதி ராஜசேகர், மாவட்ட விளையாட்டு மேம்பாட்டு அணி கே.ஜி.ராஜகுரு, பொதுக்குழு உறுப்பினர் பொ. மதியழகன், சிமெண்ட் கழக தொ.மு.ச. சென்றிரயாண்டியன், தொ.மு.ச. தலைவர் ஆர். வி. மாதாமி, பார்த்திபன், திருவேட்டைபோத்தி சசிகுமார் ஆகியோர் கலந்து கொண்டனர்.

நாடாளுமன்றத்தில் இளைஞர்கள் அத்துமீறல்!

பாதுகாப்புக் குளாபடியே காரணம்!

ஒன்றிய முன்னாள் அமைச்சர் ப.சிதம்பரம் எம்.பி. பேட்டி!

சிவகங்கை, டிச. 16 - சிவகங்கை மாவட்டம் இளையாங்குடியில் முன்னாள் ஒன்றிய நிதியமைச்சர் ப. சிதம்பரம் எம்.பி. செய்தியாளர்களிடம் கூறியதாவது.

இரண்டு தினங்களுக்கு முன் புதிதாக கட்டப்பட்ட பாராளுமன்றத்தில் இரண்டு இளைஞர்கள் பார்வையாளர்கள் மாடத்திலிருந்து உள்ளே குதித்துள்ளனர். இது மிகவும் கவலைக்குரியதாகும்.

கட்டுப்பாடான ஐந்து அடுக்கு பாதுகாப்பு உள்ள நாடாளுமன்றத்தில் இளைஞர்கள் உள்ளே குதித்தது கலவரத்தை ஏற்படுத்தியுள்ளது.

அங்கிருந்த எம்.பி.க்கள் அந்த இளைஞர்களை பிடித்துள்ளார்கள். இத்தகைய செயல் நாடா

ளுமன்றத்தில் போதிய பாதுகாப்பு இல்லை என்ற குறைபாடுகளை சுட்டிக்காட்டுகிறது.

உளவுத்துறை என்ன வேலை செய்துகொண்டிருந்தார்கள் என்று தெரியவில்லை. மிகவும் கண்டிக்கத்தக்கது.

இது குறித்து எதிர்க்கட்சிகள் கோரிக்கைகளை சுடாநாயகர் மதிப்பளித்து கேட்க வேண்டும். இத்தகைய சம்பவங்கள் நாட்டில் பல்வேறு சந்தேகங்களை ஏற்படுத்தி உள்ளது.

உரிய முறையில் முழு அளவில் விசாரணை நடத்தப்பட வேண்டும். இதற்கான உண்மையான காரணங்கள் மக்களுக்கு தெரிவிக்கப்பட வேண்டும்.

இவ்வாறு ப.சிதம்பரம் எம்.பி. கூறினார்.



தென்காசி மாவட்டம் சங்கரன்கோவில் அருகிலுள்ள ஜெருசலேம் தெர்மல் நகரைச் சேர்ந்த ஜான்பால் (வயது 37) விபத்து ஏற்பட்டு பலத்த காயமடைந்து மருத்துவமனையில் அனுமதிக்கப்பட்டு அங்கு மூளைச் சாவு ஏற்பட்டது. அவரது குடும்பத்தினர் ஒப்பந்தலோடு ஜான்பாலின் உடல் உறுப்புகள் தானமாக வழங்கப்பட்டது. முதலமைச்சர் அவர்களின் உத்தரவின்படி உடல் உறுப்புகள் தானம் செய்த அன்னாரது உடலுக்கு மாவட்ட செயலாளர் ஈ.ராஜா எம்.எல்.ஏ. கோட்டாட்சியர் சுப்புலட்சுமி, திருவேங்கடம் வட்டாட்சியர் பரமசிவன் ஆகியோர் அரசின் சார்பில் மரியாதை செலுத்தினர்.



வேடசந்தூர் சட்டமன்றத் தொகுதிக்குட்பட்ட பகுதிகளில் கூட்டுறவுத் துறையின் சார்பில் வெள்ளையம்பட்டி, இலப்பப்படி, காட்டமநாயக்கன்பட்டி, சாணிப்பட்டி, வீரகவுண்டன்பட்டி, சவரியாப்பட்டி ஆகிய ஆறு இடங்களில் புதியதாக பகுதி நேர நியாய விலை கடைகளை வேடசந்தூர் எம்.எல்.ஏ., எஸ்.காந்திராஜன் கலந்து கொண்டு திறந்து வைத்து விநியோகத்தை துவக்கி வைத்தார். இந்நிகழ்ச்சியில் அன்புக்கரசன், கவிதாபார்த்திபன், எளையஸ்வரி கோவிந்தன், ரவிசங்கர், முத்துலட்சுமி கார்த்திகேயன், செந்தில்குமார், கவிதாமுருகன், ஆரோன், சாமிநாதன் உட்பட ஏராளமானோர் கலந்து கொண்டனர். முகமதுசாப்தீன் நன்றியுரை ஆற்றினார்.